

॥ మాఘమాస శ్లోకములు - 06.03.2021 ॥

రోగార్దితం సంస్కృతీతాపతప్తం షట్కర్మహీనం త్వఘసంఘతం మాం ।
న చాపగాన్యా భువనే త్వదన్యా నాఘం ప్రకర్తుం జననీ చ తాం గతం ॥

అసవో యది యాంతి త్వత్తటే స నరో ధన్యతయా దివం ప్రయాతి ।
హరినామ ఇనాత్ర త్వత్తటం న విముంచంతి కదాపి మానవాః ॥

విరజాగురుగంగే మే సితాసితే యత్ర సంగతే తత్ర ।

యః స్థావయతి శరీరం స యాతి భక్త్యా సుమాణికం ధామ ॥

అథ శ్రీవేంకటేశస్తోత్రం

వేంకటేశో వాసుదేవః ప్రద్యుమ్నోఽమితవిక్రమః ।

సంకర్షణోఽనిరుద్ధశ్చ శేషాద్రిపతిరేవ చ ॥ 1 ॥

జనార్దనః పద్మనాభో వేంకటాచలవాసినః ।

సృష్టికర్తా జగన్నాథో మాధవో భక్తవత్సలః ॥ 2 ॥

గోవిందో గోపతిః కృష్ణః కేశవో గరుడధ్వజః ।

వరాహేలా వామనశ్చైవ నారాయణ అధోక్షజః ॥ 3 ॥

శ్రీధరః పుండరీకాక్షః సర్వదేవస్తుతో హరిః ।

శ్రీన్యసింహేలా మహాసింహః సూత్రాకారః పురాతనః ॥ 4 ॥

రమానాథో మహీభర్తా భూధరః పురుషోత్తమః ।

చోళపుత్రప్రియః శాంతో బ్రహ్మాదీనాం వరప్రదః ॥ 5 ॥

శ్రీనిధిః సర్వభూతానాం భయకృద్భయనాశనః ।

శ్రీరామో రామభద్రశ్చ భవబంధైకమోచకః ॥ 6 ॥

భూతావాసో గిరావాసః శ్రీనివాసః శ్రియఃపతిః ।

అచ్యుతానంతగోవిందో విష్ణుర్వేంకటనాయకః ॥ 7 ॥

సర్వదేవైకశరణం సర్వదేవైకదైవతం ।

సమస్తదేవకవచం సర్వదేవశిఖామణిః ॥ 8 ॥

ఇతీదం కీర్తితం యస్య విష్ణోరమితతేజసః ।
త్రికాలే యః పఠేన్నిత్యం పాపం తస్య న విద్యతే ॥ 9 ॥

రాజద్వారే పఠేద్ధోరే సంగ్రామే రిపుసంకటే ।
భూతసర్పపిశాచాదిభయం నాస్తి కదాచన ॥ 10 ॥

అపుత్రో లభతే పుత్రాన్ నిర్ధనో ధనవాన్ భవేత్ ।
రోగార్తో ముచ్యతే రోగాద్ బద్ధో ముచ్యేత బంధనాత్ ॥ 11 ॥

యద్యదిష్టతమం లోకే తత్తత్రాప్నోత్యసంశయః ।
ఐశ్వర్యం రాజసమ్మానం భక్తిముక్తిఫలప్రదం ॥ 12 ॥

విష్ణోర్లోకైకసోపానం సర్వదుఃఖైకనాశనం ।
సర్వైశ్వర్యప్రదం నృణాం సర్వమంగళకారకం ॥ 13 ॥

మాయావీ పరమానందం త్యక్త్వా వైకుంఠముత్తమం ।
స్వామిపుష్కరిణీతీరే రమయా సహ మోదతే ॥ 14 ॥

కళ్యాణాద్భుతగాత్రాయ కామితార్థప్రదాయినే ।
శ్రీమద్వేంకటనాథాయ శ్రీనివాసాయ తే నమః ॥ 15 ॥

వేంకటాద్రిసమం స్థానం బ్రహ్మాండే నాస్తి కించన ।
వేంకటేశసమో దేవో న భూతో న భవిష్యతి ॥ 16 ॥

ఇతి బ్రహ్మాండపురాణే బ్రహ్మనారదసంవాదే శ్రీవేంకటేశస్తోత్రం

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణః : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

